



ЗА ЛЕНІНСКІЯ КАДРЫ

Орган парткома і прафкома Бел. Дзярж. Універсітэта

№ 5(34)

23 лютага 1937 г.

№ 5(34)

ХІХ ГАДАВІНА ГЕРАІЧНАЙ ЧЫРВОНАЙ АРМІІ

ВЫНІКІ ПЕРШАГА ПАУГОДДЗЯ



ВЕРНЫ ВАРТАВЫ КРАІНЫ СОЦЫЯЛІЗМА

ХІХ год стаіць на вяршыні нашай цудоўнай радзімы. Рабоча-сялянская Чырвоная армія, створаная ў агні грамадзянскай вайны Леніным і Сталіным. Свабодны і шчаслівы савецкі народ ганарыцца сваёй арміяй, яе гераічнымі подвігамі ў мінулым, у гады грамадзянскай вайны, калі з небылай мужнасцю Чырвоная Армія абараняла Царыцын, знішчала Калчакі, біла Дзенікіна, граміла Юзвеніча, штурмавала Перакоп і Балачаеўку, разбіла белалікаў. На узорах і прыкладах доблесці самаадданных герояў моладзь нашай краіны вучыцца любові і адданасці сацыялістычнай радзіме, вучыцца таму, як патрэбна змагацца за гонар, славу і шчасце свайго народу.

За ХІХ год пянідана змяніўся твар нашай краіны, змянілася жыццё народаў СССР. Вырасла і ўзмацнілася наша Чырвоная Армія пад дзяржым кіраўніцтвам першага маршала Савецкага Саюза наркома абароны Клімента Ефрэмавіча Варашылава.

Камуністычная партыя, яе вялікі правадыр таварыш Сталін многа і ўпорна працаваў і працуюць над тым, каб умацаваць абароназдольнасць нашай сацыялістычнай дзяржавы, зрабіць яе непрыступнай крэпасцю для ворагаў нашай радзімы. Мы маем цяпер першакаласную па сваіх якасцях і ўзбраенню Чырвоную Армію. Створана абаронная прамысловасць, здольная даць арміі магутную баявую тэхніку.

Увесь савецкі народ любіць сваю роўную Чырвоную Армію і не дарэмна ў Сталінскай Канстытуцыі запісана, што ваенная служба ў Рабоча-Сялянскай Чырвонай Арміі з'яўляецца ганаровым абавязкам грамадзян СССР.

Сіла савецкага патрыятызма ў тым, што народы Савецкага Саюза любяць сваю сацыялістычную радзіму і ніколі нікому не дазволіць пасягнуць на сваё шчаслівае жыццё.

Неабходна яшчэ ацвёрдней мацаваць абаронную магутнасць Савецкага Саюза, настойліва авалодаваць ваеннымі ведамі, дабіцца, каб кожны савецкі грамадзянін быў добра падрыхтаван да абароны свайго радзімы.

У нас, у БДУ, як і па ўсёй краіне, праводзіцца вялікая абаронная работа. Так, мы маем цяпер: «варашылаўскіх стралкоў» І ступені—444 чал., «варашылаўскіх стралкоў» ІІ ступені—16 чал. планарыстаў—25 чал., парашутыстаў—

64 чал., значкістаў ППХА—915 чал., інструктароў ППХА—183 чал., значкістаў ГСА І ступені—260 чал., значкістаў ГСА ІІ ступені—272 чал.

Апрача гэтага цяпер арганізаваны і ўжо займаюцца школа планарыстаў, груп баявых стралкоў ІІ ступені, парашутны гурток, гурток радыстаў і інш.

Але па раду з маючымися дасягненнямі ёсць яшчэ многа і недахопаў.

Кіраўніцтва арганізацыі АСО працуе яшчэ не зусім добра. Мы маем яшчэ 200 чал. па ўніверсітэце, не ахопленых асаавіяхімамі. Частка студэнтаў згубіла свае асаавіяхімаўскія білеты. Такі факт, што былі арганізатар АСО па геофаку т. Рошчын, згубіў асаавіяхімаўскія дакументы, што затрымала іх абмен і прыём новых членаў АСО па факультэце, сведчыць аб расхлябанасці сярэдніх катэгорыяў абароннай работы, а таксама аб няўменні кіраўніцтва АСО своечасова і хутка аздаваць па падобным з'яві.

Дрэнна абстаці справа з членскімі ўзносамі ў асаавіяхімаўскай арганізацыі, ёсць вялікая запозычанасць па хіміфаку (ваенорг Семенцоў) і па гістаку (ваенорг Лапуноў).

За апошні час паслабла масавая работа. Не праводзіцца заняткі па падрыхтоўцы варашылаўскіх стралкоў І ступені. Ранен спасылаліся на адсутнасць патронаў, вінтавак, цяпер усяго гэтага ёсць у дастатковай колькасці, але АСО арганізацыі факультэтаў проста не займаюцца гэтай справай. Не ахоплены заняткамі студэнты, не здаўшы яшчэ нормы па ППХА і ГСА. Дрэнна таксама і з набыццём працагазаў: значная частка студэнтаў да гэтага часу іх яшчэ не мае. Усё гэта даказвае, што ўніверсітэцкае кіраўніцтва асаавіяхіма не зрабіла ўсяго неабходнага, каб паставіць абаронную работу на належную вышыню.

З боку студэнтаў ёсць вялікая цяга да ваенных ведаў, патрэбна толькі быць больш паваротлівымі, лепш кіраваць факультэцкімі арганізацыямі АСО наставіць работу так, каб зрабіць універсітэт сапраўднай крэпасцю абароны.

Не малую роль павінен адыграць у гэтай справе ленінскі камсамол—душа і сэрца асаавіяхіма.

Толькі шырока разгорнутая масавая работа дасць магчымасць ператварыць БДУ ў непрыступную крэпасць абароны.

20-га лютага Надзвычайны XII Усебеларускі З'езд Саветаў зацвердзіў Канстытуцыю БССР, якая напісана на аснове і ў поўнай адпаведнасці са Сталінскай Канстытуцыяй першай у свеце краіны сацыялізма.

Беларуская ССР пры брацкай дапамозе ўсяго Савецкага Саюза, пад кіраўніцтвам вялікага Сталіна ператварылася з адсталай, забітай калоніі царызма ў ордэна-носную, квітнеющую рэспубліку.

Студэнты, навуковыя работнікі і адміністрацыйна-тэхнічны персанал БДУ з найвялікшай радасцю вітаюць зацверджэнне Канстытуцыі БССР. Выдатна вучыцца і вучыць, рыхтаваць спецыялістаў вартых эпохі вялікага Сталіна—наш адказ на зацверджэнне Сталінскай Канстытуцыі БССР.

Беларускі Дзяржаўны Універсітэт падвёў вынікі работы першай паловы 1936/37 навучальнага года.

Работа ў першым паўгоддзі праходзіла ў асаблівых умовах—ва ўмовах усенароднага абмеркавання гістарычнай Сталінскай Канстытуцыі, прынятай Надзвычайным VIII Усеаюнным З'ездам Саветаў. Сталінская Канстытуцыя выклікала велізарны ўздым прадукцыйнасці працы на ўсіх участках сацыялістычнага будаўніцтва. Іёты энтузіязм ахапіў і інтэлігенцыю нашай краіны, у тым ліку і студэнтаў і прафесарска-выкладчыцкі персанал нашага ўніверсітэта.

Другім фактарам, які садзейнічаў паліпшэнню работы БДУ, была пастанова СНК СССР і ЦК ВКП(б), аб вышэйшай школе.

Барцаба за якасць выкладання, за якасць вучобы, была накладзена ў аснову ўсёй работы. Мы строга нарміравалі рабочую шасцідзёнку. Для старэйшых курсаў быў уведзены свабодны дзень для самастойнай работы. Асноўным метадам выкладання былі лекцыі і практычныя заняткі. Благучы ўлік, які толькі перашадаваў студэнтаў глыбока вывучаць прадмет, а таксама семінарску «прапрацоўку» прадмета асістэнтамі, якая па сутнасці з'яўлялася непатрэбным паўтарэннем лекцыі, у гэтым годзе зусім адмянілі.

Усё гэта прывяло да таго, што першае паўгоддзе мы закончылі з наступнымі паказчыкамі: 49,5 проц. выдатна, 49,2 проц. здавальняюча, астатнія—не з'явіліся па розных прычынах на экзамены (непадрыхтаваныя, па хваробе, удзельны пераходу населенніцтва, якім здача экзаменаў перанесена на пачатак другога паўгоддзя) і здашы на здавальняюча. Калі ўлічыць, што (праўда за нязначным выключэннем) да студэнтаў былі прададзены самыя высокія патрабаванні, то навунасць 49,5 проц. выдатных аднае гаворыць за сапраўдны ўздым якасці работы. Па ўніверсітэце мы маем 116 чалавек выдатнікаў, якія па ўсім прадметах атрымалі выдатныя адзнакі.

Поміж з вучэбнай работай 151 чалавек з даштых студэнтаў праводзяць пры кафедрях навукова-даследчую работу экскерыментальнага і літаратурнага характару.

Вучэбны план выканан універсітэтам за першае паўгоддзе на 95,52 проц. Недавыкананая частка плана падае на новыя—гістарычны і геалагічны факультэты, на якіх у пачатку года асооны дысцыпліны не былі забяспечаны выкладчыкамі.

мы ўпэўнены, што на працягу другога паўгоддзя удацца навірстаць некааторае недавыкананне плана за першае паўгоддзе і

да канца года праграма будзе выканана поўнасьцю. Парукай гэтаму з'яўляецца добрасумленна і ўпорная работа выкладчыцкага персанала і студэнцтва, наяўнасць у БДУ высокакваліфікаваных кадраў (акадэмікі Бурстын, Нікольскі, Афанасеў, Панневіч, члены карэспандэнты Найгарэу, Годнеу, Жэрмунскі, прафесары: Нікфэраў, Казлоў, Ветохін, Выдра, Перцаў і многа іншых прафесараў, дацэнтаў і асістэнтаў) і значнае ўмацаванне матэрыяльнай базы БДУ: лабараторый, габінетаў і т. д.

Працуючы над павышэннем якасці выпускаемых з універсітэта кадраў, у гэтым годзе значна разгортаецца работа і па падрыхтоўцы і павышэнню кваліфікацыі выкладчыцкага персанала БДУ. Цяпер універсітэт рыхтуе 23 аспіранты па матэматыцы, фізіцы, хіміі, біялогіі і гісторыі. У першым паўгоддзі дацэнты Шапіра і Мельнік і асістэнт Лукомская абаранілі дысертацыі на вучоную ступень кандыдатаў матэматычных і фізічных навук. У гэтым месяцы т. Будневіч абараніў дысертацыю на вучоную ступень кандыдата хімічных навук. Гэта абарона па водгуках мясцовых спецыялістаў і прыхаўшых з Масквы апа-нентаў—дактароў адпаведных навук, прайшла на высокім тэарэтычным узроўні, што гаворыць аб высокай якасці падрыхтоўваемых маладых вучоных. Да канца вучэбнага года рыхтуецца да абароны яшчэ 6 кандыдацкіх і 2—3 доктарскіх дысертацыі. Прымаюцца меры да падрыхтоўкі к здачы кандыдацкага мінімуму і абароны дысертацыі асістэнтамі, не праходзіўшымі аспірантурі.

Рэалізуючы пастанову СНК СССР і ЦК ВКП(б) аб разгортванні навукова-даследчай работы, БДУ паставіў у гэтым годзе навукова-даследчую работу ў аснову свайго рабочага плана. Упершыню за ўсю гісторыю ўніверсітэта гэтаму пытанню ўдзельна належная ўвага. 50 планавых тэм, над якімі працуюць навуковыя работнікі ўніверсітэта, забяспечаны Наркомасветы БССР спецыяльнымі сродкамі. Справай гонару нашага калектыва з'яўляецца поўнае і высокаякаснае выкананне вызначанай тэматыкі.

У гэтым навучальным годзе ўніверсітэт выпускае чатыры зборнікі навуковых работ. Тры з іх ужо надрукаваны. Матэрыял для чацвёртага зборніка здан у друк. Рад работ маюць вялікае тэарэтычнае і практычнае значэнне.

Калектыв універсітэта ў адказ на за-мыслы ворагаў нашай цудоўнай радзімы шчыльнай згуртавання выкаса нашай партыі і вялікага Сталіна, вышэй уздыме якасць свайго работы, яшчэ больш узмоцніць большавіцкую плынасць.

Прафесар Н. Ф. ЕРМОЛЕНКА.
Рэктар БДУ.

СТРАЛКОВЫЯ СПАБОРНІЦТВЫ

20 лютага г. г. у адзнаку ХІХ гадавіны РСЧА праведзены спаборніцтвы паміж факультэтамі БДУ па стральбе з дробнакалібернай вінтоўкі. У спаборніцтвах удзельнічала пяць каманд па пяць чалавек ад кожнага факультэта.

Вынікі спаборніцтваў наступныя: 1-е месца заняла каманда гістафака, якая дала 199 ачкоў; 2-е—геафака—187 ачкоў; 3-е фізімата—177 ачкоў; 4-е—біяфака—156 ачкоў; 5-е—хімфака—138 ачкоў.

Лепшыя індывідуальныя рэзультаты паказалі студэнты: Вайноўскі—46 ачкоў; Баязітаў—44 ачкі і Гроскрэйц—43 ачкі.

Аднак вынікі стралковых спаборніцтваў паказваюць недастатковую падрыхтоўку

многіх студэнтаў. Так, напрыклад, студэнт біяфака Палавальнікаў нават у мішень ні адной кулі не папаў. Студэнты: Каждан, Корсік, Жаўнерчык далі менш 24 ачкоў. Гэта гаворыць аб тым, што са студэнтамі не праводзіцца сістэматычнай стралковай падрыхтоўкі. Спаборніцтвы праводзіліся без масавай падрыхтоўчай работы, аб чым гаворыць той факт, што ні адна каманда не выканала пастаўленай задачы—выбіць 215 ачкоў.

У бліжэйшы час трэба дабіцца масавага ахопу студэнтаў стралковым спортам і паказаць, што ў патрэбны момант мы можам змяніць кнігу на вінтоўку, каб даць сакрушальны адпор таму, «хто пасмее супраць сваё свёное рыла ў наш савецкі агарод».